

ПЫТАННІ КАНЦЭПЦЫІ, ТАКТЫКІ, СТРАТЭГІІ

Сістэму падрыхтоўкі беларускіх хакеістаў трэба рэфармаваць

Аб гэтым Прэзідэнт Аляксандр Лукашэнка заявіў на сустрэчы з прэзідэнтам Міжнароднай федэрацыі хакея Рэнэ Фазелем.

«Мы вельмі сур'ёзна, што тычыцца канцэпцыі, тактыкі, стратэгіі хакея, прайграём заакіянскім спартсменам. Нам трэба вельмі сур'ёзна звярнуць увагу на сістэму падрыхтоўкі спартсменаў, і хакеістаў перш за ўсё, запазычваючы вопыт канадцаў і амерыканцаў — яны гуляюць зусім у іншы хакей, — сказаў Аляксандр Лукашэнка. — Мы і расіяне, ды і еўрапейцы пачынаюць адставаць, гуляем па-старому. Гэта тычыцца асабліва беларускага хакея».

Яшчэ адной з праблем у беларускім хакеі, на думку Прэзідэнта, з'яўляецца нізкая матываванасць гульцоў з прычыны нізкай канкурэнцыі ў камандзе. Таму вялікую ўвагу неабходна

надаваць падрыхтоўцы рэзерву.

Кіраўнік дзяржавы таксама падкрэсліў, што кадры ў спорце вырашаюць усё, яны павінны бачыць усе недахопы і не ўтойваць іх. «Я ўжо даручыў сур'ёзную ўвагу звярнуць на кадры, якія сёння занятыя ў спартыўнай індустрыі, асабліва ў хакеі, таму што гэта вельмі папулярны, можна сказаць нацыянальны від спорту разам з футболом, і самы масавы», — заўважыў беларускі лідар.


«Шчыра кажучы, перад сустрэчай я задумаўся, што мы, напэўна, са сваім цяперашнім хакеем не заслугоўваем столькі ўвагі, колькі мы нададзце нашай краіне. Але ў наступныя два-тры гады — адразу гэта не робіцца — мы парадак навядзём у спорце ў цэлым і ў хакеі ў прыватнасці», — заявіў Аляксандр Лукашэнка.

Пры гэтым Прэзідэнт адзначыў, што яго ацэнка сітуацыі ў беларускім хакеі

не звязана з няўдалым выступленнем нацыянальнай зборнай у алімпійскай кваліфікацыі 2018-га. «З майго пункту гледжання, так і павінна было здарыцца, таму што мы ж памятаем, як каманда гуляла на апошнім чэмпіянаце свету ў маі гэтага года — адскочылі ў апошнім матчы. І замест таго, каб усё лета займацца і рыхтавацца да гэтых Гульняў, яны, мабыць, на поўдні адпачывалі. Таму так і атрымалася: хто хацеў выйграць і паехаць на Алімпіяду, той выйграў», — сказаў кіраўнік дзяржавы.

На сустрэчы было адзначана, што ў спорце павінны быць буйныя перадавогі, тады і паражэнні будуць успрымацца зусім інакш, паведамляе прэс-служба беларускага лідара. Акрамя таго, адзначыў Прэзідэнт, спартсмены павінны падыходзіць да спаборніцтваў на піку сваёй формы, каб паказваць яшчэ лепшыя вынікі, чым

ДАТЭРМІНОВАЕ ГАЛАСАВАННЕ



ПАРАДАК АРГАНІЗАЦЫІ ДАТЭРМІНОВАГА ГАЛАСАВАННЯ:



ажыццяўляецца з 10 да 14 гадзін і з 16 да 19 гадзін у прысутнасці не менш як двух членаў участкавай камісіі



пры атрыманні бюлетэня выбаршчык уласнаручна распісваецца ў спісе грамадзян, маючых права ўдзельнічаць у выбарах, і пазначае дату датэрміновага галасавання



выбаршчык ва ўмовах, што выключаюць кантроль за яго волевыўўленнем, запаяўняе ў памяшканні участкавай камісіі бюлетэнь і апускае яго ў аплячаную скрыню для галасавання.

ДАТЭРМІНОВАЕ ГАЛАСАВАННЕ НЕ ПРАВОДЗІЦЦА НА УЧАСТКАХ:

- створаных у санаторыях,
- прафілаторыях,
- дамах адпачынку,
- бальніцах і іншых арганізацыях аховы здароўя, што аказваюць медыцынскую дапамогу ў стацыянарных умовах.



На выбарах дэпутатаў у Палату прадстаўнікоў Нацыянальнага сходу будзе працаваць **6018** участкаў для галасавання.



У спісы выбаршчыкаў унесены **каля 7 млн грамадзян.**

Выбары - 11 верасня

**Афіцыйнага пацвярджэння прычын немагчымасці выбаршчыка прыйсці ў памяшканне для галасавання ў дзень выбараў не патрабуецца.*

Крыніца: ЦВК Беларусі.

© Інфаграфіка 

■ Выбары-2016

ПОЎНАЯ ГАТОЎНАСЦЬ

Пачаў сваю працу інфармацыйны цэнтр ЦВК

Участкі па ўсёй Беларусі гатовы да пачатку датэрміновага галасавання і ўжо атрымалі бюлетэні. Пра гэта прадстаўнікі выбаркамаў Брэскай, Віцебскай, Гомельскай, Гродзенскай, Мінскай, Магілёўскай абласцей і горада Мінска паведамлілі старшыні Цэнтрвыбаркама Лідзіі Ярмошынай. Нарада адбылася ўчора падчас відэаканферэнцыі, арганізаванай у Палацы Рэспублікі, у інфармацыйным цэнтры ЦВК «Выбары-2016».

З гатоўнасцю інфацэнтра да працы азнаёміўся **намеснік кіраўніка Адміністрацыі Прэзідэнта Беларусі Ігар БУЗОЎСКІ**. Размаўляючы з прадстаўнікамі СМІ, ён адзначыў, што Міністэрства інфармацыі і Цэнтраль-

ная камісія па выбарах і правядзенні рэспубліканскіх рэферэндумаў у чарговы раз прадэманстравалі ўзровень і вопыт арганізацыі працы падобнага роду цэнтраў, што дазваляе ўзаемадзейнічаць з грамадскасцю ў асноўны электаральны дзень.

Ігар Бузоўскі выказаў упэўненасць, што ўсё будзе арганізавана на высокім узроўні, а грамадзяне краіны і журналісты атрымаюць магчымасць у поўнай меры авалодаць інфармацыяй пра падзеі, якія адбываюцца на парламенцкіх выбарах.

Міністр інфармацыі Лілія АНАНІЧ падчас пасяджэння рабочай групы па стварэнні і забеспячэнні дзейнасці інфармацыйнага цэнтра Цэнтрвыбаркама «Выбары-2016» паведаміла, што амаль 700 журналістаў акрэды-

таваны для працы ў інфацэнтры на парламенцкіх выбарах. Як адзначыла Лілія Ананіч, згенерыравана 800 логінаў і пароляў для бесперашкоднага доступу да інтэрнэту, падрыхтаваны працоўныя месцы ў прэс-цэнтры, зацверджаны план-графік прэс-канферэнцыі.

Кіраўнік ведамства акцэнтавала ўвагу, што ў малой канферэнц-зале інфацэнтра пройдуць два круглыя сталы — «Парламентарызм праз прызму ментальнасці беларускага грамадства» і «Сродкі масавай інфармацыі ў выбарчых працэсах фарміравання электаральнай культуры». Чакаецца, што ўдзел у іх прымуць беларускія і замежныя эксперты.

Надзея ЮШКЕВІЧ ■

■ Вынікі тыдня

ЦІ АТРЫМАЕЦЦА ПАЗБЕГНУЦЬ НОВЫХ КАНФЛІКТАЎ?

Галоўнай геапалітычнай падзеяй мінулага тыдня для краін СНД стала **смерць прэзідэнта Узбекістана Іслама Карымава**. Ён быў адным з самых вядомых палітыкаў рэгіёна і прыйшоў на сваю пасаду яшчэ з пасады савецкага кіраўніка рэспублікі, як і прэзідэнт Казахстана. Пры гэтым, калі Казахстан з'яўляецца эканамічным цэнтрам Цэнтральнай Азіі, у сілу багацця энергарэсурсаў, якія там здабываюцца, то Узбекістан — цэнтр дэмаграфічны. У ім пражывае палова насельніцтва пяці былых азіяцкіх рэспублік былога СССР — больш за трыццаць мільёнаў чалавек. Бурны дэмаграфічны рост мінулых гадоў дрэнна спалучаўся з досыць складанай эканамічнай сітуацыяй у краіне, спараджаючы беспрацоўе, нізкія заробкі і эміграцыю маладых грамадзян у тыя краіны, дзе ёсць працоўныя месцы. У адной толькі Расіі цяпер жыве амаль два мільёны выхадцаў з Узбекістана. Краіна мае значныя рэсурсы мінералаў, але аб'ёмы іх здабычы неадстатковыя, каб аказаць такі ж пазітыўны эффект на ўзровень жыцця ў краіне, як гэта адбываецца ў Расіі, Туркменістане і Казахстане.

Дзве галоўныя праблемы Узбекістана — мяжа з Афганістанам і недахоп водных рэсурсаў. Суседства з ахопленым вайной Афганістанам выклікае пастаянныя і цалкам абгрунтаваныя

асцярогі, што ісламскі радыкалізм можа перакінуцца на Узбекістан. Калі гэта адбылося ў Таджыкістане, краіна была шмат гадоў ахоплена грамадзянскай вайной, у якой загінулі дзясяткі тысяч грамадзян, а сотні тысяч сталі ўцекачамі. Велізарная роля ў эканоміцы сельскай гаспадаркі, на думку ўлад Узбекістана, падрываецца планами Кыргызстана і Таджыкістана па будаўніцтве велізарных ГЭС на рэках, па якіх ва Узбекістан паступаюць водныя рэсурсы. У сувязі з гэтым сітуацыя з суседзямі ва Узбекістана заўсёды была напружанай. У сілу названых фактараў для СНД вельмі важна, каб пераход улады ў краіне прайшоў мірна і новы прэзідэнт захаваў адносную стабільнасць. Мяркуючы па першых прыкметах, так яно і павінна адбыцца, паколькі ўзбекскія эліты разумеюць высокую цану, якую прыйдзецца заплаціць за неарганізаваны пераход улады. Адным з галоўных пытанняў з'яўляецца новы знешнепалітычны курс Узбекістана. Галоўнымі гульцамі па ўплыве на эліты Узбекістана будуць Расія, ЗША і Кітай, якія маюць значныя інтарэсы ў рэгіёне і прыхільнікаў унутры краіны. Але спроба трансфармаваць ранейшы роўнааддалены ад усіх трох цэнтраў курс Узбекістана на адну з краін натыкнецца на лютэе супраціўленне двух астатніх сапернікаў.

У кітайскім горадзе Ханчжоу прайшоў саміт «Вялікай дваццаткі». Прымаючы бок зрабіў усё, каб саміт прадэманстравваў значнасць Кітая, якая ўзрасла ў свеце, запрасіўшы ў тым ліку на саміт лідараў Лаоса, Казахстана, Сінгапура, Чада, Сенегала і Егіпта. Асаблівую ўвагу атрымаў ад гаспадароў на саміце Уладзімір Пуцін, якую сусветныя СМІ супрацьпаставілі халоднаму прыёму для Барака Абамы. Зрэшты, ведаючы кітайскія традыцыі вядзення знешняй палітыкі, не варта думаць, што Расія цяпер будзе мець выключную ролю для Кітая. Хутчэй за ўсё такім чынам кітайцы далі зразумець амерыканцам, што яны вельмі незадаволеныя той палітыкай у дачыненні да Кітая і яго суседзяў, якая праводзіцца ЗША апошнія гады. Пра гэта можна меркаваць і па некаторых іншых аспектах. Так, на саміце G20, які па сваёй прыродзе з'яўляецца эканамічным, быў створаны для пераадолення азіяцкага крызісу канца 1990-х і набыў асаблівую папулярнасць у пачатку крызісу 2008 года, старшыня КНР Сі Цзыньпін падчас двухбаковай сустрэчы з прэзідэнтам Паўднёвай Карэі Пак Кын Хе выказаў незадаволенасць планами па размяшчэнні на тэрыторыі краіны элементаў амерыканскай сістэмы супрацьракетнай абароны THAAD. Сама ж Расія таксама паспрабавала выка-

рыстаць саміт перш за ўсё ў палітычных мэтах, нягледзячы на заклік самога прэзідэнта Расіі перад самітам сканцэнтравацца на пытаннях эканомікі. Уладзімір Пуцін паспрабаваў наладзіць кантакт з новым прэм'ер-міністрам Вялікабрытаніі, палепшыць расійска-турэцкія адносіны і абмеркаваць сірыйскі канфлікт з Баракам Абамам.

Міністр замежных спраў Беларусі **Уладзімір Макей прыняў удзел у двух важных мерапрыемствах:** у неформальнай міністэрскай сустрэчы АБСЕ, якая прайшла ў Патсдаме, і ў неформальнай сустрэчы міністраў замежных спраў краін — членаў Еўрапейскага саюза і краін—удзельніц ініцыятывы ЕС «Усходняе партнёрства», якая прайшла ў Браціславе. У рамках першага мерапрыемства ён заклікаў партнёраў па АБСЕ да сумесных дзеянняў па аднаўленні жыццяздольнасці рэжыму кантролю над звычайнымі ўзбраеннямі ў Еўропе, гарманізацыі інтэграцыйных працэсаў і ўрэгулявання існуючых канфліктаў, уключаючы ўкраінскі крызіс. На другім мерапрыемстве Уладзімір Макей заклікаў Еўрасаюз да пачатку перамоў па базавым пагадненні паміж Беларуссю і ЕС.

Сяргей КІЗІМА, доктар палітычных навук.

